



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

THURSDAY, AUGUST 18, 2022 / SRAVANA 27, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણમાં લીધું :-

- (૧) સરકારશ્રીના કૃષિ, ખેડુત કલ્યાણ અને સહકાર વિભાગના ઠરાવ ક્રમાંક વીએચડી/૧૨/૨૦૦૨/૧૧૫૮/પી.૧ તા.૨૬/૦૭/૨૦૨૨.
- (૨) સરકારશ્રીના કૃષિ, ખેડુત કલ્યાણ અને સહકાર વિભાગના જાહેરનામા ક્રમાંક GHKH/90/2022/VHD/12/2022/1159 P1 તા.૨૬/૦૭/૨૦૨૨
- (૩) ફોજદારી કાર્યરીતી અધિનિયમ-૧૯૭૩ની કલમ-૧૪૪.
- (૪) ગુજરાત પોલીસ અધિનિયમ-૧૯૫૧ની કલમ-૩૩(૧) (આઈ) અને (એલ).

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૩(૧) (આઈ) અને (એલ) હેઠળનું.

હુકમ ક્રમાંક એમએજી(૧)/વશી/૭૪૮૬ થી ૭૫૬૦/૨૦૨૨.— પાટણ જિલ્લામાં પશુઓમાં લમ્પી સ્કીન ડીસીઝ જોવા મળેલ હોઈ, આ રોગ વાયરસથી એક પશુથી બીજા પશુમાં ઝડપથી ફેલાતો હોઈ અને પશુઓમાં એકબીજાના સીધા સંપર્કથી તેમજ પશુઓના શરીર પર ચોટેલી ઈતરડી, માખી, મચ્છર વગેરેથી પણ ચેપ ફેલાતો હોય પશુઓના પરિવહન ઉપર પ્રતિબંધ મુકવા જરૂરી જણાય છે. આમુખ-૧ ના સરકારશ્રીના ઠરાવથી લમ્પી સ્કીન ડીસીઝના બચાવ અને નિયંત્રણ માટે જિલ્લા કક્ષાની સંકલન સહ મોનીટરીંગ કમિટીની રચના કરવામાં આવે છે. લમ્પી વાયરસના ઝડપી સંક્રમણને ધ્યાને લેતા સરકારશ્રીના કૃષિ, ખેડુત કલ્યાણ અને સહકાર વિભાગ, ગાંધીનગરના આમુખ-૨ ના તા.૨૬/૦૭/૨૦૨૨ના જાહેરનામાથી “લમ્પી સ્કીન ડીસીઝ” અન્વયે કેટલાક નિયંત્રણો મુકેલ છે. જેના "Controlled area" મા પાટણ જિલ્લાનો પણ સમાવેશ થયેલ છે. જેથી જિલ્લામાં વાયરસના સંક્રમણને ધ્યાને લેતા તકેદારીના ભાગરૂપે કેટલાક પ્રતિબંધો ફરમાવવા ઉચિત જણાય છે.

વાસ્તે હું સુપ્રીત સિંઘ ગુલાટી (આઈ.એ.એસ.), જિલ્લા મેજિસ્ટ્રેટ, પાટણ ફોજદારી કાર્યરીતી અધિનિયમ-૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ ૩૩(૧) (આઈ) અને (એલ) થી મને મળેલ સત્તાની રૂએ પાટણ જિલ્લામાં નીચે મુજબના નિર્દેશનું પાલન કરવા ફરમાવું છું.

- (૧) અન્ય રાજ્યો/જિલ્લા/તાલુકામાંથી કે એક ગામથી બીજા ગામમાં પશુઓની હેરફેર કરવા પર પ્રતિબંધ મુકવામાં આવે છે.
- (૨) પશુઓના વેપાર, પશુ મેળા, પશુ પ્રદર્શન, પશુઓ સાથેની રમતો અને પશુઓને એકઠા કરવાના થતાં હોય તેવા આયોજનો ઉપર પ્રતિબંધ મુકવામાં આવે છે.
- (૩) કોઈ રસ્તામાં કે જાહેર જગ્યાએ ચેપી રોગવાળા જાનવરો તથા રોગવાળા મરેલા જાનવરોના મડદાને અથવા તેના કોઈ ભાગને ખુલ્લા/છુટા છોડી દેવાની અથવા તેમને લાવવા-લઈ જવા ઉપર પ્રતિબંધ ફરમાવવામાં આવે છે.
- (૪) આવા રોગવાળા જાનવરો જે જગ્યાએ હોય તે જગ્યાનો ભોગવટો કરનારે અથવા રહેવાસીઓને તે જગ્યા વગેરે સ્વચ્છ રાખવા તથા તેમાંથી રોગબીજનો નાશ કરવા અને એવા રોગચાળા અથવા જેમને એવો રોગ થયો છે તેમ દેખાતું હોય તેવા જાનવરોને એકમેકથી છુટા રાખવા તથા તે મુજબ તેમની વ્યવસ્થા કરવા ફરમાવવામાં આવે છે.

અમલવારીનો વિસ્તાર

અમલવારીનો વિસ્તાર સમગ્ર પાટણ જિલ્લાની હકુમત હેઠળનો સમગ્ર વિસ્તાર.

અવધિ

આ જાહેરનામું તા.૦૩/૦૮/૨૦૨૨ થી તા.૧૭/૦૮/૨૦૨૨ (બંને દિવસો સહિત) સુધી અમલમાં રહેશે.

શિક્ષા

આ આદેશનો ભંગ કરનાર અથવા ઉલ્લંઘન કરનાર ઈસમ ભારતીય ફોજદારી અધિનિયમ ૧૮૬૦ની કલમ-૧૮૮ તથા ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ સજાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ અધિક્ષકશ્રીના દરજ્જાથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓ તથા મદદનીશ પ્રાદેશિક વાહનવ્યવહાર અધિકારી અને પશુપાલન વિભાગના પશુધન નિરીક્ષક તથા તે ઉપરના દરજ્જાના તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.ક.૧૮૮ તથા ગુજરાત પોલીસ અધિનિયમ-૧૯૫૧ની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તા. ૩૭ ઓગષ્ટ, ૨૦૨૨ ના રોજ મારી સહી તથા કોર્ટનો સિકકો કરી આપ્યો.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

